

கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 176 - திருவள்ளூர் ஆண்டு 2055 - தை 23 - செவ்வாய்க்கிழமை 06 பிப்ரவரி 2024 - வெளியூர் 12 பக்கங்கள் Established : 10.8.1942 - Volume : 82 - Issue 176 : Thiruvalluvar Year - 2055 - Thai 23 - Tuesday 06 February 2024 - Dak 12 Pages ₹ 5.00



உங்கள் தாய் மண்ணான

தமிழ்நாட்டுக்கு என்றும் துணை நிற்பீர்!

ஸ்பெயின் வாழ் தமிழர்களிடையே முதல்வர் மு.க.ஸ்டாலின் உருக்கம்!

மேடபிட (ஸ்பெயின்) பிப். 6 -
“உங்கள் தாய் மண்ணான தமிழ்நாட்டுக்கு என்றும் துணை நிற்பீர்” என்று முதல்வர் மு.க.ஸ்டாலின் அவர்கள், ஸ்பெயின் வாழ் தமிழர்களிடையே உரையாற்றும் போது உருக்க முடன் கூறினார்.

தமிழ்நாட்டில் தொழில் முதலீடுகளை ஈர்ப்பதற்காக ஸ்பெயின் நாட்டிற்கு அரசு முறை பயணம் மேற்கொண்டுள்ள தமிழ்நாடு முதலமைச்சர் மு.க. ஸ்டாலின் அவர்கள், ஸ்பெயின் நாட்டில் உள்ள பல்வேறு முன்னணி நிறுவனங்களின் நிர்வாகிகளை நேரில் சந்தித்து தமிழ்நாட்டில் முதலீடுகளை மேற்கொள்ள வலியுறுத்தி வருவதுடன், பல்வேறு முன்னணி நிறுவனங்களுடன் புரிந்துணர்வு ஒப்பந்தங்கள் மேற்கொள்ளப்பட்டு வருகிறது.

அதனைத் தொடர்ந்து, “ஸ்பெயின் தமிழர்களுடன் முதல்வர்” எனும் நிகழ்வில் ஸ்பெயின் நாட்டில் வாழும் தமிழர்களிடையே நேற்று முன்தினம் (4.02.2024) கலந்துரையாடிய முதலமைச்சர் மு.க. ஸ்டாலின் அவர்கள் ஆற்றிய உரை வருமாறு:-

தமிழ்நாட்டில் இருக்கிறோமா அல்லது வெளிநாட்டில் இருக்கிறோமா என்று எனக்கு இப்போது சந்தேகம் ஏற்பட்டிருக்கிறது. ஸ்பெயின் நாட்டிற்கு இப்போதுதான் நான் முதல் முறை வருகிறேன். ஆனால், பல முறை வந்ததைப் போன்ற உணர்வைத் தரும் வரவேற்பை நீங்கள் அளித்திருக்கிறீர்கள். கடல் கடந்து வந்து வெளிநாட்டில் வாழும்



முதலமைச்சர் மு.க.ஸ்டாலின் அவர்கள் நேற்று முன்தினம் (4.02.2024) “ஸ்பெயின் தமிழர்களுடன் முதல்வர்” எனும் நிகழ்வில் ஸ்பெயின் நாட்டில் வாழும் தமிழர்களிடையே உரையாற்றினார். இந்நிகழ்வில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, முதலமைச்சரின் செயலாளர் டாக்டர் பி. உமாநாத், ஸ்பெயின் நாட்டிற்கான இந்தியத் தூதர் தினேஷ் படநாயக் ஆகியோர் கலந்து கொண்டனர்.

உங்களையெல்லாம் சந்திப்பதில் நான் மகிழ்ச்சி அடைகிறேன்.

நீங்கள் பிறந்த உங்களுடைய தாய் மண்ணான தமிழ்நாட்டிற்கு உங்களால் முடிந்த அனைத்து உதவிகளையும், செய்து கொண்டிருக்கிறீர்கள். செய்யப் போகிறீர்கள்; செய்ய வேண்டும் என்று நான் கேட்டுக் கொள்கிறேன்.

தலைவர் கலைஞர்

உருவாக்கிய அமைப்பு!

அயல்நாட்டில் இருக்கக்கூடியவர்களுக்காகவே துணை நிற்க வேண்டும் உதவி புரிய வேண்டும்

அவர்களுக்கு ஏதேனும் பிரச்சினைகள் ஆபத்து ஏற்பட்டால், அதற்குத் தமிழ்நாடு துணை நிற்க வேண்டும் என்ற அடிப்படையில் தான், தமிழ்நாட்டின் முதலமைச்சராக இருந்த தலைவர் கலைஞர் அவர்கள் ஒரு அமைப்பை உருவாக்கினார்கள். ஆனால் சில நாட்களுக்குள்ளாக ஆட்சி கலைக்கப்பட்டு விட்டது. அதனால் அது செயல்படாமல் போய் விட்டது.

இப்போது மீண்டும் தலைவர் கலைஞர் வழியில் நடைபோடும் நமது திராவிட மடல் ஆட்சி உருவாகி

இருக்கிறது. தலைவர் கலைஞர் என்ன செய்ய வேண்டும் என்று நினைத்தாரோ, அதனை நாங்கள் செய்ய காத்திருக்கிறோம்; தயாராக இருக்கிறோம்.

வெளிநாடு வாழ்

தமிழர் பிரச்சினைக்கு தீர்வு!

அண்மையில் கூட, வெளிநாடுகளில் இருக்கும் தமிழர்களைச் சென்னைக்கு வரவழைத்து, அவர்களுடன் கலந்து பேசி; இதுவரை அவர்களை இரண்டு மூன்று முறை அழைத்துக் கூட்டம் போட்டு கலந்து பேசி, அவர்களது பிரச்சினைகளை

எல்லாம் தீர்த்து வைத்திருக்கிறோம்.

உலக முதலீட்டாளர் மாநாடு
தமிழ்நாட்டிற்குப் பெருமை!

உலக முதலீட்டாளர் மாநாட்டை அண்மையில் வெற்றிகரமாக நடத்தி, அதன் மூலமாகத் தமிழ்நாட்டிற்குப் பெருமையைத் தேடித் தந்திருக்கிறோம். அது தமிழ்நாட்டிற்கு மட்டுமல்ல; இந்தியாவிற்கு மட்டுமல்ல; இந்தியாவைக் கடந்து, இன்றைக்குக் கடல் கடந்து வாழ்ந்து கொண்டிருக்கும் உங்களுக்கும் அது பெருமை தான்!

தங்களின் உபசரிப்பு

என்னை நெகிழ வைக்கிறது!

பல்வேறு வெளிநாடுகளுக்குச் சென்று இருந்தாலும், இந்த ஸ்பெயின் நாட்டிற்கு வந்திருப்பதில் நான் உள்ள படியே மகிழ்ச்சி அடைகிறேன்: பெருமைப்படுகிறேன். என் மீது ஒவ்வொருவரும் பாசமும் நேசமும் அன்பும் கொண்டு அளித்த அந்த உபசரிப்பு என்னை நெகிழ வைத்து இருக்கிறது. உங்கள் அனைவருக்கும் என்னுடைய அன்பான வாழ்த்துக்களை இந்த நேரத்தில் தெரிவித்து, எனது உரையை நிறைவு செய்கிறேன்.

இவ்வாறு முதலமைச்சர் மு.க.ஸ்டாலின் அவர்கள் உரையாற்றினார்.

இந்நிகழ்வில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, முதலமைச்சரின் செயலாளர் டாக்டர் பி. உமாநாத், ஸ்பெயின் நாட்டிற்கான இந்தியத் தூதர் தினேஷ் படநாயக் ஆகியோர் கலந்து கொண்டனர்.

பிரதமர் மோடிக்கு விசுவாசமான ஊடகங்கள்

நாட்டின் உண்மை நிலை குறித்த செய்திகளை வெளியிட மறுப்பு!

ராகுல் காந்தி விமர்சனம்!

புதுதெல்லி, பிப். 6 -
ராகுல் காந்தி சமூக வலைத்தளப் பதிவொன்றை வெளியிட்டுள்ளார். அதில், மோடியின் ஊடக நண்பர்கள் நாட்டைப் பற்றிய உண்மையை ஒருபோதும் சொல்ல மாட்டார்கள் என்றும், நாட்டுக்கு உண்மையைச் சொல்ல சத்தியாக்கிரகப் போராட்டம் நடத்த வேண்டி உள்ளதா கவும் தெரிவித்துள்ளார்.

நேற்று நடைபெற்ற தனது நிகழ்ச்சியில், மைக்கை தொழிற்சங்கத் தைச் சேர்ந்த ஒரு சகோதரரிடம் அளித்ததாகவும், அவர் மூலம் ஏழைத் தொழிலாளர்களின் நிலையை அனைவரும் கேட்டு மற்றவர்களுக்கு தெரிவிக்க வேண்டும் என்றும் ராகுல் காந்தி குறிப்பிட்டுள்ளார்.



ஒப்பந்த அடிப்படையில் தொழிலாளர்களை பணியமர்த்தும் போக்கை மோடி அரசு ஊக்குவிப்பதாகவும், 2011ஆம் ஆண்டு வரை 28 சதவீதம் தொழிற்சாலைகளில் மட்டுமே ஒப்பந்தத் தொழிலாளர்கள் பணிபுரிந்தனர், 2020 ஆம் ஆண்டில் இந்த எண்ணிக்கை 98 சதவீதமாக அதிகரித்துள்ளதாகவும், ஒப்பந்த அடிப்படையில் பணியமர்த்தப்படுவதால் ஒவ்வொரு தொழிலாளியும் நலிவடைந்து வருவ

தாகவும் அவர் தெரிவித்துள்ளார்.
மாத உதியம் பெறும் தொழிலாளர்கள் கூட வழக்கமான நேரத்தை விட கூடுதலாக வேலை செய்கிறார்கள் என்றும், அவர்களுக்கு பிஎஃப், ஓய்வூதியம் கிடைக்கவில்லை, எனவே ஒவ்வொரு தொழிலாளியும் தனது குடும்பத்தின் எதிர்காலத்தை இருண்டதாகப் பார்க்கிறார்கள் என்றும் பதிவிட்டுள்ள ராகுல் காந்தி, இந்தியாவின் அரசு குறைத்து வருவதாக குற்றம்சாட்டினார். மாநிலங்களிலும் இழும் பட்டு தொடர்ந்து வழங்க வேண்டும் என வலியுறுத்திய அவர், கர்நாடகா உள்ளிட்ட பா.ஜ.க. ஆட்சி செய்த மாநிலங்களுக்கு நிதி வழங்குவதில் ஒன்றிய அரசு

பா.ஜ.க. ஆட்சி செய்யாத

மாநிலங்களுக்கு நிதி வழங்குவதில் பாரபட்சம்!

ஒன்றிய அரசு மீது காங்கிரஸ் குற்றச்சாட்டு!

புதுதெல்லி, பிப். 6 -
பா.ஜ.க. ஆட்சி செய்யாத மாநிலங்களுக்கு நிதி வழங்குவதில் ஒன்றிய அரசு பாரபட்சம் காட்டுவதாக மக்களவையில் காங்கிரஸ் குற்றம்சாட்டி உள்ளது. மக்களவை விவாதத்தில் கலந்து கொண்டு பேசிய காங்கிரஸ் குழு தலைவர் ஆதிர் ரஞ்சன் சவுத்ரி, மாநிலங்களின் நிதி ஆதாரங்களை ஒன்றிய அரசு குறைத்து வருவதாக குற்றம்சாட்டினார். மாநிலங்களிலும் இழும் பட்டு தொடர்ந்து வழங்க வேண்டும் என வலியுறுத்திய அவர், கர்நாடகா உள்ளிட்ட பா.ஜ.க. ஆட்சி செய்த மாநிலங்களுக்கு நிதி வழங்குவதில் ஒன்றிய அரசு

பாரபட்சம் காட்டுவதாகவும் குற்றஞ்சாட்டினார். ஆதிர் ரஞ்சன் சௌத்ரி காங்கிரஸ் ஜி.எஸ்.டி. உள்ளிட்ட வரி வருவாயை மாநிலங்களுக்கு பகிர்ந்தளிப்பது குறித்து அரசியல் சட்டத்தில் தெளிவாக உள்ளது. இதற்கு ஒன்றிய அரசு மதிப்பளிக்க வேண்டும். ஆனால், பா.ஜ.க. ஆட்சி செய்யாத மாநிலங்களுக்கு நிதிவழங்குவதில் பாரபட்சம் காட்டப்படுவதாக நாடு முழுவதும் கருத்து நிலவுகிறது. இதற்கு கர்நாடகா சிறந்த உதாரணமாக மாறியுள்ளது. கர்நாடக அமைச்சரவை ஒன்றிய அரசின் பாரபட்ச நடவடிக்கைக்கு எதிராக, போராட்டத் தொடங்கியுள்ளது.

தூத்துக்குடியில்

தி.மு.க. தேர்தல் அறிக்கைக் குழு ஆலோசனை!

பல்வேறு தரப்பினரிடம் கருத்துகளை கேட்டறிந்தது!

தூத்துக்குடி, பிப். 6 -
மக்களவை தேர்தலை யொட்டி, தி.மு.க.வின் தேர்தல் அறிக்கையாரிப்பதற்காக அமைக்கப்பட்டுள்ள கனிமொழி கருணாநிதி எம்.பி. தலைமையிலான குழு, தூத்துக்குடியில் பல்வேறு தரப்பினரிடமும் கருத்துக்களை கேட்டறிந்து வருகிறது. 2024 மக்களவை தேர்தலையொட்டி, தேர்தல் அறிக்கையாரிப்பதற்காக தி.மு.க. துணை பொதுச் செயலாளர் கனிமொழி கருணாநிதி எம்.பி. தலைமையில் 11 பேர் கொண்ட குழு அமைக்கப்பட்டுள்ளது. முன்னாள் எம்.பி. டி.கே.எஸ்.இளங்கோவன், அமைச்சர்கள் பி.டி.ஆர். பழனிவேல் தியாகராஜன், அரசு தலைமைக் கொடா

கோ.வி.செழியன், சட்டமன்ற உறுப்பினர்கள் சி.வி.எம்.பி.எழிலரசன், எழிலன் நாக நாதன், நாடாளுமன்ற உறுப்பினர்கள் கே.ஆர்.என்.ராஜேஸ் குமார், எம்.எம்.அப்துல்லா, சென்னை மாநகராட்சி மேயர் பிரியா ஆகியோர் இக்குழுவில் இடம் பெற்றுள்ளனர். முதல் மச்சர் மு.க.ஸ்டாலின் அறிவுரைப்படி இக்குழு நேற்று முதல், தமிழ்நாட்டின் முக்கிய நகரங்களுக்கு சுற்றுப்பயணத்தை துவங்கி உள்ளது. உரிமைகளை மீட்க ஸ்டாலின் குரல் திட வேண்டிய தமிழ்நாட்டின் கருத்துக்கள் என்ற தலைப்பில், உள்நாட்டில் ஏராளமானோர் இந்த நிகழ்வில் கலந்து கொண்டனர்.

குழு கருத்துக்களை கேட்டு வருகிறது. தூத்துக்குடி, விருதுநகர், ராமநாதபுரம் உள்ளிட்ட மாவட்டங்களை சேர்ந்த தொழில் முனைவோர்கள், வர்த்தகர்கள், வியாபாரிகள், விவசாயிகள், மருத்துவர்கள், மீனவர்கள், மாணவர் சங்கங்கள், சமூக ஆர்வலர்கள், உள்ளிட்ட பல்வேறு தரப்பினரிடம் கருத்துக்களை நேரடியாக கேட்டு மனுக்களாகப் பெற்று வருகின்றது. அமைச்சர்கள் தோஜீவன், அனீதா ராதாகிருஷ்ணன், செஞ்சி மல் தான், மேயர் ஜெகன் பெரியசாமி, சட்டமன்ற உறுப்பினர்கள் சண்முகையா, மார்கண்டேயன், உள்ளிட்ட ஏராளமானோர் இந்த நிகழ்வில் கலந்து கொண்டனர்.